

(खंड 'क' - अपठित बोध)

प्र.१ निम्नलिखित गद्यांश को ध्यानपूर्वक पढ़कर दिए गए प्रश्नों के उत्तर लिखिए ।

10

यदि निद्रा का मोह त्यागकर सुबह भ्रमण के लिए निकला जाए तो मन आनंदित हो उठता है । चारों ओर का सुन्दर और रमणीय वातावरण मन को हर्षोल्लास से परिपूर्ण कर देता है । पेड़ों पर पक्षियों का मधुर कलरव ऐसा प्रतीत होता है मानो ऊषा का अभिनन्दन कर रहा हो । सूर्य देव की स्वर्णिम किरणों से आकाश में लालिमा छा जाती है । चारों ओर चहल पहल शुरू हो जाती है । प्रातःकाल पास ही के किसी बगीचे या संभव हो तो किसी नदी तट का भ्रमण स्वास्थ्य के लिए सर्वोत्तम औषधि है । इससे शरीर में स्फूर्ति और स्वभाव में उत्साह वायु मिलने के कारण रक्त स्वच्छ हो जाता है । मनोहारी हरित दृश्यों के कारण आँखों की ज्योति बढ़ती है । अतः प्रातःकालीन भ्रमण स्वास्थ्य की अनूठी औषधि है ।

1. मन किस प्रकार आनंदित हो उठता है?
2. स्वास्थ्य के लिए सर्वोत्तम औषधि क्या है?
3. 'वायु' शब्द का पर्यायवाची लिखो?
4. रक्त किस प्रकार स्वच्छ हो जाता है?
5. आँखों को शीतलता किस प्रकार मिलती है?
6. गद्यांश में से कोई दो भाववाचक संज्ञा छाटकर लिखो ।
7. पेड़ों पर पक्षियों का मधुर कलरव कैसा प्रतीत होता है और आकाश में लालिमा कैसे छा जाती है?

प्र.२ निम्नलिखित पद्यांश को पढ़कर दिए गए प्रश्नों के लिए सही विकल्प चुनें -

05

सारे जग के शुभचिन्तक, ये पेड़ बहुत उपकारी ।
सदा - सदा से वसुधा उनकी, ऋणी और आभारी ।
परहित जीने मरने का, आदर्श हमें सिखलाएँ ।
फल देते, ईंधन देते, देते औषधि न्यारी ।
छाया देते, और देते सरस हवा सुखकारी ।
ऑक्सीजन का मधुर खजाना भर - भर हमें लुटाएँ ।
पेड़ प्रकृति का गहना है, ये है श्रृंगार धरा का ।
इन्हें काट, क्यों डाल रहे अपने ही घर में डाका ?
गलत राह को अभी त्याग सही राह पर आएँ ।
आओ पेड़ लगाएँ, आओ पेड़ लगाएँ ।

1. पेड़ सारे जग के क्या हैं ?
 क) मित्र ख) शुभचिन्तक ग) आभारी
2. पेड़ किसका खजाना हम पर लुटाते हैं ?
 क) ऑक्सीजन का ख) गहनों का ग) साहस का
3. प्रकृति का गहना क्या है ?
 क) पेड़ ख) फल ग) वीज
4. कवि के अनुसार गलत काम क्या है ?
 क) घर में डाका डालना
 ख) पेड़ काटना
 ग) श्रृंगार करना
5. दिये गये पद्यांश में से कोई एक जातिवाचक संज्ञा छाँटकर लिखो ।

(खंड 'ख' - व्याकरण)

प्र.३ सही विकल्प चुनकर उत्तर लिखिए ।

08

1. 'सुगंध' में उपसर्ग है -
 क) सु ख) गंध ग) ध
2. कौन सा शब्द स्त्रीलिंग है?
 क) गाड़ी ख) हिन्दमहासागर ग) हार
3. कौन सा शब्द भाववाचक संज्ञा है?
 क) मंडली ख) छात्रा ग) यौवन
4. कौन सा शब्द एकवचन नहीं है?
 क) सभा ख) छतरी ग) घोड़ा
5. माँ ने बच्चों के लिए खाना बनाया । रेखांकित शब्द कौन सा कारक है ?
 क) कर्म कारक ख) संप्रदान कारक ग) करण कारक
6. 'लेखिका' शब्द का पुल्लिंग है -
 क) लिखाई ख) लेखवान ग) लेखक
7. 'वह' ----- शब्द है -
 क) सर्वनाम ख) संज्ञा ग) उपसर्ग
8. 'बैलगाड़ी' ----- शब्द है -
 क) योगरूढ़ ख) यौगिक ग) रूढ़

प्र.४ निर्देशानुसार उत्तर लिखिए -

1. दो - दो पर्यायवाची शब्द लिखिए।
क) जल ख) सरल
2. संधि करिए।
क) गै + अक ख) महा + उत्सव
3. विलोम शब्द लिखिए -
क) प्रशंसा ख) आशावादी
4. वचन बदलो।
क) माला ख) धातु
5. 'अधखिला' शब्द में से मूलशब्द अलग करके लिखिए।
6. शायद कमरे में कोई है। रेखांकित शब्द का सर्वनाम भेद लिखिए।

07

प्र.५ निर्देशानुसार उत्तर लिखिए -

1. 'निर' उपसर्ग जोड़कर दो शब्द बनाइए।
2. निम्नलिखित वाक्यों में रेखांकित शब्दों का कारक भेद लिखिए।
क) छत से पानी गिर रहा है।
ख) कक्षा में विद्यार्थी पढाई करते हैं।
3. यह फल बहुत ----- है। (जहर)
सही प्रत्यय लगाकर रिक्त स्थान भरो।
4. वर्ण विच्छेद करो।
क) दशहरा ख) दयालु

(खंड 'ग' - पठित अवबोधन)

प्र.६ निम्नलिखित प्रश्नों के उत्तर एक या दो वाक्यों में लिखिए।

06

1. छोटू का परिवार कहाँ रहता था?
2. एक दस - ग्यारह साल की लडकी किससे गप्पे लगाती है?
3. कहानी में अंतरिक्ष यान को किसने भेजा?
4. 'साथी हाथ बढ़ाना' गीत में सीने और बाहों को फौलादी क्यों कहा गया है?
5. 'अक्षरों का महत्व' पाठ के लेखक का क्या नाम है?
6. 'वह चिड़िया जो' कविता में चिड़िया को किन चीजों से प्यार है?

08

प्र.७ निम्नलिखित प्रश्नों के उत्तर संक्षेप में लिखिए।

1. 'अक्षरों का महत्व' पाठ में ऐसा क्यों कहा गया है कि अक्षरों के साथ एक नये युग की शुरुआत हुई?
2. छोटू को सुरंग में जाने की इजाज़त क्यों नहीं थी? पाठ के आधार पर लिखो।
3. चिड़िया के बच्चों की सुविधा के लिए केशव और श्यामा क्या करते थे?
4. कंट्रोल रूम में जाकर छोटू ने क्या देखा और वहाँ उसने क्या हरकत की?

- प्र.८ निम्नलिखित प्रश्नों के उत्तर विस्तार पूर्वक लिखिए । 08
1. 'पार नजर के' कहानी के अनुसार मंगल ग्रह पर कभी आम जन - जीवन था । यह सब कैसे नष्ट हो गया?
 2. अक्षरों की खोज का हमारे देश के विकास में क्या योगदान है? अपने शब्दों में लिखिए ।
- प्र.९ निम्नलिखित पंक्तियों की सप्रसंग व्याख्या कीजिए : 03
- "हम मेहनत करने वाले ने जब भी मिलकर कदम बढ़ाया,
सागर ने रास्ता छोड़ा, परबत ने सीस झुकाया ।"
- प्र.१० पूरक - पुस्तिका पर आधारित प्रश्नों के उत्तर संक्षिप्त में लिखिए । 05
1. मारिच ने किसका रूप धारण कर लिया?
 2. राजा दशरथ राम से क्या बात नहीं कह पा रहे थे?
 3. भरत ने ननिहाल में क्या सपना देखा?
 4. चित्रकूट में किसका आश्रम था?
 5. रावण की बहन कौन थी? वह किस पर मोहित हुई?
- (खंड 'घ' - लेखन)
- प्र.११ दिए गए संकेत बिंदुओं के आधार पर किसी एक विषय पर कहानी लिखिए । 05
- क) जैसे को तैसा :
- जंगल में सारस और लोमड़ी की मित्रता
 - लोमड़ी का झूठन एवं सारस का मछलियाँ खाना
 - लोमड़ी का सारस को खीर चौड़े बरतन में परोसना
 - सारस का लोमड़ी को मछली की दावत में खीर तंग मुँहवाले बरतन में परोसना.
 - लोमड़ी को गलती का एहसास होना ।
- ख) पंडित जी और तीन ठग :
- एक पंडित जी का सेठ के घर में पूजा करना
 - दक्षिणा में सुंदर बछड़ा मिलना
 - तीन ठगों का पंडित जी को ठगने की योजना बनाना
 - पहले ठग का बछड़े को कुत्ता, दूसरे ठग का भी बछड़े को कुत्ता बताना
 - पंडित को विश्वास हो जाने पर बछड़ा छोड़ कर जाना
- प्र.१२ आप मित्रों सहित मुंबई घूमने जा रहे हैं । अपने जाने के कार्यक्रम के बारे में बताते हुए माँ को पत्र लिखें । 05
